

# پریس ریلیز: فوری ترسیل کے لئے



## ورلڈ بینک

رابطہ کریں:

واشنگٹن میں: جین ایرک نورا (۲۰۲) ۱۷۲۹-۴۷۳

[ENora@worldbank.org](mailto:ENora@worldbank.org)

اسلام آباد میں: شہزاد شرجیل (۹۲-۵۱) ۲۷۹۶۳۱

[Ssharjeel@worldbank.org](mailto:Ssharjeel@worldbank.org)

### عالمی بینک پاکستان کے ترقیاتی پروگرام کی حمایت میں ۴۵۱ ملین امریکی ڈالر کی امداد فراہم کرے گا

واشنگٹن، ۷ جون، ۲۰۰۷۔ عالمی بینک نے آج ایک امدادی پیکیج کی منظوری دی ہے جس کی مالیت ۴۵۱ ملین امریکی ڈالر ہے۔ اس امداد کا مقصد پنجاب اور سندھ میں تعلیم کو بہتر بنانے، پنجاب میں آبپاشی کو وسعت دینے، صوبہ سرحد میں تعلیم و صحت کی اصلاحات پر عملدرآمد، اور ملک بھر سے پولیو کے خاتمے کے سلسلے میں حکومت پاکستان کی مدد کرنا ہے۔

”حالیہ سالوں میں پاکستان نے انسانی ترقی کے اظہاریوں کو بہتر بنانے اور غربت اور ضرر پذیری کو کم کرنے کے لیے اچھی پیش رفت دکھائی ہے،“ عالمی بینک کے ڈائریکٹر برائے پاکستان یوسفہ کروکڑ نے کہا۔ ”مگر ابھی اطمینان سے بیٹھ جانے کی کوئی گنجائش نہیں ہے۔ پاکستان کی بالغ آبادی میں سے محض نصف خواندہ ہے اور ۹ سال کے بچوں میں سے ۴۰ فیصد سے زائد بنیادی تعلیم سے محروم ہیں۔ خراب صحت اور آبادی میں اضافہ کی بڑھتی ہوئی شرح، بدستور معاشی پیداوار اور غربت کے خاتمہ کی راہ میں رکاوٹ رہیں گے۔ یہ منصوبے، بہتر اسکولوں، صحت کی سہولیات اور پانی کی فراہمی کے ذریعے ملینیم ڈیولپمنٹ گولز (MDGs) کو حاصل کرنے میں ملک کی مدد کریں گے۔“

NWFP ڈیولپمنٹ پالیسی کریڈٹ پروگرام (DPC) کے لیے مختص ۱۳۰ ملین امریکی ڈالر کا مقصد تعلیم اور صحت جیسے اہم شعبوں میں ہونے والی انسانی ترقی سے متعلق اصلاحات کو مزید وسعت دینا اور انہیں منطوب بنانا ہے۔ یہ مالی اور سرکاری اخراجات کی مینجمنٹ، نظم و نسق اور پیداوار کے سلسلے میں ہونے والی ان اصلاحات کی رفتار کو بھی بہتر بنائے گا جن پر کہ پہلے DPC میں زور دیا گیا تھا۔ یہ صوبہ تعلیم اور صحت کے اظہاریوں کی قومی شرح سے نیچے ہے، اور یہ منصوبہ، تعلیم، صحت اور سماجی تحفظ کی خدمات کے دائرہ کار اور معیار کو وسعت دینے پر اپنی توجہ مرکوز کرے گا، جو کہ معاشی پیداوار کے استحکام اور اس میں عوامی شمولیت کو یقینی بنانے کے لیے انتہائی اہم ہیں۔

پنجاب ایجوکیشن ڈیولپمنٹ پالیسی کریڈٹ چہارم کے لیے مختص ۱۰۰ ملین امریکی ڈالر، پہلے سے جاری شدہ پنجاب ایجوکیشن سیکٹر ریفارم پروگرام (PESRP) میں معاونت کرتا ہے جو کہ اب دوسرے مرحلے میں داخل ہو گیا ہے۔ یہ منصوبہ اسکولوں میں تعلیم کے معیار میں بہتری، اسکولوں میں داخلوں کا تسلسل برقرار رکھنے کی شرح کو بہتر بنانے، اور صحت اور علاقائی تفریق کو کم کرنے کے سلسلے میں صوبہ کے وسط مدتی اصلاحی پروگرام میں مدد فراہم کرے گا۔ پنجاب نے تعلیم کے شعبہ میں بہتری کا مظاہرہ کیا ہے، جہاں سرکاری

اسکولوں میں داخلوں میں پچھلے تین سالوں کے دوران 2.4 ملین سے زائد اضافہ ہوا ہے۔ تاہم، پنجاب میں پرائمری اسکول کی عمر کے بچوں میں سے ۴۰ فیصد بچے اب بھی اسکول جانے سے محروم ہیں۔

پنجاب اری گیشن سیکٹر ڈیولپمنٹ پالیسی لون دوئم کے لیے مختص ۱۰۰ ملین امریکی ڈالر، ان اصلاحات میں مددگار ہوں گے جو آبپاشی کے نظام کی دیکھ بھال کو بہتر بنانے کے لیے تشکیل دی گئی ہیں تاکہ ایک طویل المدت طبعی اور مالیاتی استحکام کو یقینی بنایا جاسکے۔ آبپاشی کا ایک مضبوط نظام اس بات کو یقینی بنانے کے لیے انتہائی اہم ہے کہ علاقے کے آخری سرے پر بسنے والے صارفین کو بھی پانی کی صحیح مقدار ملتی رہے، جو کہ ان کا حق ہے۔ آبپاشی پاکستان کی معیشت کا ایک بے حد اہم ستون ہے۔ قابل کاشت زمین کا تقریباً ۸۰ فیصد اور زراعتی پیداوار کا ۹۰ فیصد، مکمل طور پر آبپاشی پر انحصار کرتا ہے، جس کے باعث یہ شعبہ دیہی ترقی اور غربت کے خاتمے کے سلسلے میں بے حد اہمیت کا حامل ہے۔

سندھ ایجوکیشن سیکٹر ڈیولپمنٹ پالیسی کریڈٹ کے لیے مختص ۱۰۰ ملین امریکی ڈالر، ان تین آپریشنز کے سلسلے کی پہلی کڑی ہے جو کہ حکومت سندھ کے تعلیمی شعبہ کے وسط مدتی اصلاحی پروگرام کی معاونت کے لیے تشکیل دیے گئے ہیں۔ اس پروگرام کا مقصد اسکولوں میں بچوں کے داخلوں میں اضافہ، ان کے اسکول سے خارج ہونے کی تعداد میں کمی اور نقل مکانی کی شرح کو بہتر بنانا، صنفی اور علاقائی تفریق کو کم کرنا، اور بنیادی اور سینڈری تعلیم کے معیار کو بہتر بنانا ہے۔ ۲۰۰۴/۰۵ میں، سندھ میں پرائمری داخلوں کی کل شرح پاکستان کے ۵۲ فیصد اور پنجاب کے ۵۸ فیصد کے مقابلے میں محض ۴۸ فیصد تھی۔ جبکہ دیہی بچوں کے پرائمری داخلوں کی شرح محض ۲۹ فیصد تھی۔

پولیو کے خاتمے کے سلسلے کی دوسری شراکت داری کے لیے اضافی مالیاتی قرضے کے ۲۱.۱۴ ملین امریکی ڈالر، ۲۰۰۷ کے آئندہ آنے والے چھ مہینوں کے دوران، ملک کی ایمونائزیشن کی معاونت سرگرمیوں کے سلسلے میں منہ کے ذریعے پلائے جانے والے قطر (Oral Polio Vaccine - OPV) کی فراہمی میں مدد فراہم کرے گا۔ یہ پروجیکٹ WHO کے زیر نگرانی چلنے والی عالمی سطح پر پولیو کے خاتمے کی ترغیبات میں تعاون کرتا ہے اور یہ اس اصل قرضے پر مبنی ہے جو کہ مئی ۲۰۰۳ میں منظور کیا گیا تھا۔ پاکستان نے متحکم اور موثر کوششوں کے ذریعے پولیو کے خاتمے کی جانب بہت اچھی پیش رفت کی ہے اور پولیو کے یقینی کمیز کی تعداد جو ۱۹۹۹ میں ۳۲۴ تھی، ۲۰۰۵ میں گھٹ کر ۲۸ رہ گئی تھی۔ تاہم ۲۰۰۶ میں پولیو کے کمیز کی تعداد بڑھ کر ۴۰ ہو گئی اور یہ خاتمے کی کوششوں کو مزید موثر بنانے کی متقاضی ہے۔ ان کوششوں میں پولیو ایمونائزیشن سے متعلق ان غلط فہمیوں سے نمٹنے کے لیے ایک مربوط کوشش بھی شامل ہے، جو کہ ملک کے بعض حصوں میں عام ہیں۔

انٹرنیشنل ڈیولپمنٹ ایسوسی ایشن (IDA)، جو کہ عالمی بینک کا رعایتی قرضے دینے والا شعبہ ہے، کی جانب سے دیے گئے NWFP ڈیولپمنٹ پالیسی کریڈٹ، پنجاب ایجوکیشن ڈیولپمنٹ پالیسی کریڈٹ، سندھ ایجوکیشن سیکٹر ڈیولپمنٹ پالیسی کریڈٹ، اور پولیو کے خاتمے کے سلسلے میں دوسری شراکت داری کے لیے اضافی مالیاتی قرضے۔۔۔ 0.75 فیصد سروس فیس پر مشتمل ہیں، جس میں ۱۰ سال کی رعایتی مدت شامل ہے، اور اس کی کل مدت ۳۵ سال ہے۔

بین الاقوامی بینک برائے ری کنسٹرکشن اور ڈیولپمنٹ (IBRD) کے دیے گئے قرضے۔۔۔ سیکنڈ پنجاب اری گیشن سیکٹر ڈیولپمنٹ پالیسی لون۔۔۔ طے شدہ قرضے ہیں، جو کہ ۲۰ سال میں ادا کرنے ہوں گے جس میں ۸ سال کی رعایتی مدت بھی شامل ہے۔

پاکستان میں بینک کی سرگرمیوں کے بارے میں مزید معلومات کے لیے، دیکھئے: <http://www.worldbank.org.pk>

NWFP ڈیولپمنٹ پالیسی کریڈٹ (DPC) کے بارے میں مزید معلومات کے لیے، دیکھئے ویب سائٹ:

<http://www.worldbank.org.pk/external/projects/main?pagePK=64283627&piPK=73230&theSitePK=293052>

&menuPK=293065&Projectid=P097471

چوتھے پنجاب ایجوکیشن ڈویلپمنٹ پالیسی کریڈٹ کے بارے میں مزید معلومات کے لیے دیکھنے ویب سائٹ:

<http://www.worldbank.org.pk/external/projects/main?pagePK=64283627&piPK=73230&theSitePK=293052&menuPK=293085&Projectid=P101243>

دوسرے پنجاب اری گیشن سیکٹر ڈویلپمنٹ پالیسی لون کے بارے میں مزید معلومات کے لیے دیکھنے ویب سائٹ:

<http://www.worldbank.org.pk/external/projects/main?pagePK=64283627&piPK=73230&theSitePK=293052&menuPK=293085&Projectid=P102333>

سندھ ایجوکیشن سیکٹر ڈویلپمنٹ پالیسی کریڈٹ کے بارے میں مزید معلومات کے لیے دیکھنے ویب سائٹ:

<http://www.worldbank.org.pk/external/projects/main?pagePK=64283627&piPK=73230&theSitePK=293052&menuPK=293085&Projectid=P100846>

پولیو کے خاتمے کے لیے ایڈیشنل فناننگ کریڈٹ برائے سیکنڈ پارٹنرشپ کے بارے میں مزید معلومات کے لیے دیکھنے ویب سائٹ:

<http://www.worldbank.org.pk/external/projects/main?pagePK=64283627&piPK=73230&theSitePK=293052&menuPK=293085&Projectid=P104900>